


Sundararaja Kavacha Stotram

——
సుందరరాజకవచస్తోత్రమ్

——
Document Information



Text title : Sundararaja Kavacha Stotram

File name : sundararAjakavachastotram.itx

Category : deities_misc, kavacha, stotra

Location : doc_deities_misc

Proofread by : Saritha Sangameswaran

Latest update : May 27, 2026

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 27, 2026

sanskritdocuments.org



సుందరరాజకవచస్తోత్రమ్



॥ శ్రీరస్తు ॥ శ్రీబ్రహ్మస్తోత్రమ్ ।

॥ శ్రీమత్సుందరరాజకవచస్తోత్రమహామన్తమ్ ॥

॥ అథ శ్రీసుందరరాజకవచస్తోత్రప్రారమ్భః ॥

వందే సుందరరాజానమిన్దిరాభూమినాయకమ్ ।

బృన్దారకగణైర్వన్ద్యఞ్చిన్దితాభీష్టదాయకమ్ ॥ ౧॥

సోమచ్ఛన్దవిమానస్థమ్మధ్యే తురగవాహనమ్ ।

మణ్ణాకవరదన్దేవం సున్దరం ప్రణతోస్మ్యహమ్ ॥ ౨॥

సున్దరాయతభుజం భజామహే వృక్షషణ్ణమయమద్రిమాస్థితమ్ ।

యత్ర సుప్రథితనూ పురాపగాతీర్థమర్థిత ఫలప్రదం విదుః ॥

॥ అథ శ్రీసుందరరాజకవచమహామన్తమ్ ॥

అన్య శ్రీసుందరరాజకవచస్తోత్రమహామన్తస్య, విఖనసబ్రహ్మార్చిః,

అనుష్టప్-చ్ఛన్దః శ్రీసుందరరాజో దేవతా, ఓం బీజమ్, శ్రీం శక్తిః,

హ్రీం కీలకమ్, మమ సుందరరాజప్రసాదసిద్ధ్యర్థే జపే వినియోగః ॥

అథ కరన్యాసః ।

ఓం నమో భగవతే శ్రీసుందరరాజాయ అఙ్గష్టాభ్యాం నమః ।

ఓం నమో భగవతే శ్రీవృషభాద్రివాసినే తర్జునీభ్యాం నమః ।

ఓం నమో భగవతే దేవశిఖామణయే మధ్యమాభ్యాం నమః ।

ఓం నమో భగవతే పరమస్వామినే అనామికాభ్యాం నమః ।

ఓం నమో భగవతే ప్రయోగచక్రిణే కనిష్ఠికాభ్యాం నమః ।

ఓం నమో భగవతే సర్వసమ్పత్కారాయ కరతలకరపృష్టాభ్యాం నమః ।

ఇతి కరన్యాసః ।

అథ అఙ్గన్యాసః ।

ఓం నమో భగవతే శ్రీసుందరరాజాయ హృదయాయ నమః ।

ఓం నమో భగవతే శ్రీవృషభాద్రివాసినే శిరసే స్వాహా ।

ఓం నమో భగవతే దేవశిఖామణయే శిఖాయై వషట్ ।
 ఓం నమో భగవతే శ్రీపరమస్వామినే కవచాయ హుం ।
 ఓం నమో భగవతే ప్రయోగచక్రణే నేత్రత్రయాయ వౌషట్ ।
 ఓం నమో భగవతే సర్వసంపుత్యరాయ ఆస్త్రాయ ఫట్ ।
 భూర్భువస్సువరోమితిదిగ్బంధః ॥

ఇతి అజ్ఞానాసః ।
 ॥ అథ ధ్యానమ్ ॥

మణ్డీరాభ్యాం లసత్పాదం కాఞ్ఞాఞ్చ్య రాజత్కటీతటమ్ ।
 శ్రీవత్సహారకేయూరైః కౌస్తుభేన విరాజితమ్ ॥ ౧॥

యజ్ఞసూత్రఞ్చ తుళసీమాలా ధృతభుజాస్తరమ్ ।
 రత్నకుణ్డలశోభాఢ్య కర్ణద్వంద్వమనోహరమ్ ॥ ౨॥

సర్వలక్షణలక్షణ్యం సుశీరమకుటోజ్వలమ్ ।
 సుందరస్య చ సౌందర్యం వంద్యే సుందరనాయకమ్ ॥ ౩॥

పీతాంబురం వరదశీతలదృష్టిపాత-
 మాజానులమ్బిభుజమాయత కర్ణపాశమ్ ।
 శ్రీమన్మహావనగిరీస్థనివాసదీక్షం
 లక్ష్మీధరం కిమపి వస్తు మమాఽవిరస్తు ॥ ౪॥

సుందరం సుందరభుజం పరమస్వామినం హరిమ్ ।
 శ్రీభూమినీశారమణం వృషాద్రీశన్నమామ్యహమ్ ॥ ౫॥

॥ అథ రక్షావిధిః ॥

ప్రాచ్యాం మే సుందరః పాతు ఆగ్నేయాం గరుడధ్వజః ।
 దక్షిణే పాతు దేవేశో వైఋత్యాం పాతు విశ్వదృక్ ॥ ౧॥

వారుణ్యాం వరదః పాతు వాయవ్యాం పాతు వామనః ।
 త్రివిక్రమోత్తరం పాతు వైశాన్యాం పాతు కేశవః ॥ ౨॥

ఊర్ధ్వం మే పాతు గోవిందః హృషీకేశస్తథాహ్యధః ।
 పరితః పాతు మే శార్ఙ్గ చాస్తర్నారాయణో మమ ॥ ౩॥

శేషశాయీ శిరః పాతు ఫాలం భక్తజనప్రియః ।
 నాసాం రసాధిపః పాతు శ్రోత్రౌ రాత్రిచరాస్తకః ॥ ౪॥

దృశౌ మే పుణ్డరీకాక్షశ్చిబుకం కరుణానిధిః ।
 దశనాన్వాతు దైత్యారిః జిహ్వం వాచం శిఖాస్తథా ॥ ౫॥
 పరమేష్ఠీచ పాత్యోష్ఠౌ కపోతౌ కరిరక్షకః ।
 కణ్ఠం వైకుణ్ఠవాసీ మే వక్షౌ వృషగిరీశ్వరః ॥ ౬॥
 భుజౌ మే సున్దరభుజః పాణీ మే పార్థసారథిః ।
 నఖాన్వాతు మహావీరః ఆమేయాత్మాఽఙ్గులీర్మమ ॥ ౭॥
 పక్షీన్ద్రవాహనః కక్షౌ కుక్షిం త్రైలోక్యరక్షకః ।
 క్షీరాబ్ధిశాయీ పార్శ్వా మే పృష్ఠం మే కమరీవపుః ॥ ౮॥
 నాభిం మే పద్మనాభశ్చ కటిం కైటభనాశనః ।
 వనాద్రినిలయో మధ్యమూరూ దామోదరో మమ ॥ ౯॥
 జానునీ జన్మహా పాతు జఙ్ఘ శఙ్ఖాసిపద్మధృత్ ।
 పాదౌ మే పరమస్వామీ శుభాఙ్గః పాతు మేఽఙ్గుళీః ॥ ౧౦॥
 పార్శ్వి శతమఖస్తోత్రీ నఖరాన్మే హిరణ్మయః ।
 మాధవః పాతు మేఽఙ్గాని సర్వదేవశిఖామణిః ॥ ౧౧॥
 చర్మణ్యస్థీని రోమాణి మాంసాని రుధిరాణి చ ।
 అనన్తః పాతు మే బాహ్యం పరితోఽభ్యన్తరాణి చ ॥ ౧౨॥
 శుద్ధాత్మా దివనే బుద్ధిం మఙ్గలాఙ్గో మనో మమ ।
 వాచం వాణీపతిస్తుత్యో ప్రాణాన్సున్దరవల్లభః ॥ ౧౩॥
 ఇన్ద్రియాణి చ సర్వాణి శరీరాణి హరిర్మమ ।
 సూర్యాత్మా దివనే పాతు సోమాత్మా నిశి సర్వదా ॥ ౧౪॥
 ఉభయో సన్ద్యయోః పాతు చోగ్రసిహ్యోఽనురాసుహృత్ ।
 వరాహః పాతు భూమౌ మాం జలే జలచరప్రభుః ॥ ౧౫॥
 విపినే పాతు గోపాలః శైలే దాశరథీషుఘ్నత్ ।
 ఆస్థానే కామజనకః యాత్రాదౌ మే జనార్దనః ॥ ౧౬॥
 దిక్షు సర్వాసు కార్యేషు సర్వభూతహితేరతః ।
 మిత్రం పాతు శ్రియం పాతు సౌమిత్రేరగ్రజో మమ ॥ ౧౭॥
 భూతరాక్షసయక్షేభ్యః క్షుద్రేభ్యః పాతు మౌసలీ ।

క్షయశూలాతిసారేభ్యః కుష్ఠేభ్యో భూతమారణః ॥ ౧౮ ॥

అపస్మారజ్వరాదిభ్యః పాతు మాం భక్తవత్సలః ।

శార్ఙ్గ గదాధరః పాతు చక్రీ పాతు మహాబలః ॥ ౧౯ ॥

బలధ్వంసీ చ మే పాతు జాగరే శయనే సదా ।

ఇత్యాహ భగవాన్బ్రహ్మ నారదాయ మహాత్మనే ॥ ౨౦ ॥

ఇదం శ్రుత్వా మహాప్రాజ్ఞః నారదో మునిసత్తమః ।

స్వశిష్యేభ్యశ్చ సర్వేభ్యోఽహ్యుపదేశం కరోతి సః ॥ ౨౧ ॥

బహవో ఋషయశ్చేదం జప్త్వా ఖయఫలజ్ఞతాః ।

ఇత్యాశ్చర్యకరస్థివ్యం కవచం యో జపన్సదా ॥ ౨౨ ॥

॥ ఫలశ్రుతిః ॥

సర్వాన్కామానవాప్నోతి విష్ణుసాయుజ్యమాప్నుయాత్ ।

సుందరాఖ్యస్య కవచం యో వా భృతకళేవరే ॥ ౨౩ ॥

న రోగో న భయం క్వాపి న భూతప్రేతబాధకః ।

న శక్యో బాధితుం లోకైస్సర్వత్ర విజయీ భవేత్ ॥ ౨౪ ॥

మహారణే సభామధ్యే చోరవ్యాఘ్రసమూహకే ।

యస్మైరనుస్థరభుజం తక్షణాజ్ఞయమత్ ?నుతే ॥ ౨౫ ॥

వజ్రేణాపి న భిద్యంతే హరేనామామృతాఽప్లుతాః ।

పుత్రార్థీ లభతే పుత్రాన్ధర్మార్థీ ధర్మమక్షు?తే ॥ ౨౬ ॥

కామార్థీ కామమాప్నోతి ధనార్థీ లభతే ధనాన్ ।

జయార్థీ జయమాప్నోతి వశ్యార్థీ వశ్యమాప్నుయాత్ ॥ ౨౭ ॥

న భయం రాక్షసేభ్యశ్చ రోగార్తో ముచ్యతే రుజః ।

రాత్రౌ చ కవచం జప్త్వా దుస్స్వప్నమాదిన్ద్రియస్థలాత్ ॥ ౨౮ ॥

శ్రీవశ్యం శత్రువశ్యశ్చ రాజవశ్యం మృగాదిభిః ।

వాక్సిద్ధిం కాయసిద్ధిఞ్చ మనస్సిద్ధిశ్చ విన్దతి ॥ ౨౯ ॥

సప్తకోటిమహామన్తం బహుయత్నేన సిద్ధిదమ్ ।

సుందరేశస్య కవచం శీఘ్రసిద్ధిప్రదం శుభమ్ ॥ ౩౦ ॥

ఇతి శ్రీనారదాయ బ్రహ్మప్రోక్తం

శ్రీమత్సుందరరాజకవచస్తోత్రమహోమస్తం సమాప్తిమగాదితిశమ్ ॥
ఓం తత్సత్ । శ్రీమత్సుందరరాజార్పణమస్తు ॥

Proofread by Saritha Sangameswaran

—
Sundararaja Kavacha Stotram

pdf was typeset on May 27, 2026

—
Please send corrections to sanskrit@cheerful.com

